

L-ERWIEH TAL-BJAR U TAL-GHEJJUN

Fil-artijiet kollha Xerqijin mill-qedem nett, jitwemmen li l-ghejjun u l-bjar tal-ilma jghammru fihom l-erwieh. Dawn l-erwieh huma ta' tliet xorta: erwieh tal-ajru, jew ta' fuq l-art; erwieh tal-art, u erwieh tal-qiegh, jew ta' taht l-art.

Biex bir, jew ghajn tal-ilma, jghidu huma, ikun mgħammar minn ruh, jahtieg li jew l-ilma tkun qieghed f'naħa halja min-nies, jiġifieri *deserta*, jew taht xi harġa sigar, u jahtieg ukoll li d-dija tax-xemx ma tolqot qatt ix-xquq fil-blat minn fejn ikun hiereġ l-ilma. Jekk ghajn jew bir ikun kif ghedin insemmu, jahsbu x-Xerqijin, ma jistax jonqos li ma jkunux imghammra mill-erwieh. U xi ghajn li tkun qriba minn xi herba qadima, jiġifieri xi bini mgarraf, tkun imghammra wkoll mill-erwieh ta' dawk in-nies li kienu jghammru f'dik il-herba. Hekk ukoll jekk ghajn tkun qrib minn xi qabar ta' xi Weli (Weli huwa qaddis tal-Misilmin) tkun tghammar fih ir-ruh ta' dak il-Weli.

Fil-Palestina hemm għaejjun magħmula minn *sifon naturali* (jiġifieri, taht l-art ikun hemm għar fil-blat. Meta l-għar jinmtela, il-ghajn tagħti l-ilma sa kemm jifriegħ; meta jifriegħ, il-ghajn taqta' sa kemm jarġa' jinmtela). In-nies ta' hemm għal dawn l-ghejjun qabblu hrifa. Jghidu li f'dawn il-ghejjun hemm jghammru żewġt erwieh: ruh *beda u hurra* (bajda u hiel-sa) u ruh *ghabda u jasira* (sewda u lsi-ra). Dawn iż-żewġt erwieh dejjem jiġieldu, u meta tagħleb ir-ruh il-bajda, johroġ l-ilma, u meta tagħlab ir-ruh is-sewda, l-ilma jaqta'. Ghax ir-ruh il-bajda thobb in-nies u trid tisqihom, imma r-ruh is-sewda tobghodhom u trid tghakkishom bil-ghatx.

Fil-Palestina hemm ukoll ghejjun

tal-ilma shun. Wahda minn dawna qegħda hdejn il-belt ta' Tabarija. Il-Fellahin ta' dawk l-inhawi (meta kien hemm, ghax issa dik in-naħa qegħda f'idejn il-Lhud, u Gharab ma hemmx), kienu jemmu li l-mishun li johroġ mill-blat jiġi kif sa nġhidu hawn.

Taht l-art, jghidu huma, hemm qatiegħ *ebelis* (xjaten, jew erwieh hżiena) li jsaħhnu l-ilma qabel ma jasal fil-wieċ. In-nar jagħmluh biż-żibel niexef tal-baqar, li huma (l-ebelis) igibuh minn bghid. Igibuh minn ġewwa għar li qieghed f'wied in-naħa ta' rahal jismu Dejr-Diwan. In-nies ta' Dejr-Diwan iżommu għadd kbir ta' mogħoż, nagħaġ u baqar ġewwa dak il-għar bil-lejl, imma meta jiġu fil-ghodu, il-għar isibuh dejjem nadif, mingħajr hmieg ta' bhejjem, ghax il-hmieġ ikunu haduh l-*ebelis* biex jagħmlu n-nar bih. Dan ix-xogħol li jsaħhnu l-ilma lil *ebelis* kien amarhom jagħmluh Salamun. U billi huma kollha għomja u torox, għadhom ma jafux li Salamun ilu mejjet eluf ta' snin, għal hekk għadhom kull lejl jagħmlu dak ix-xogħol, ghax jibzghu li jekk ma jagħmluhx, Salamun jgħazzibhom, u jixhet ilhom ġewwa n-nar.

Il-bjar jistghu wkoll ikunu mgħammra minn erwieh tajba, l-aktar minn ruh ta' xi qaddis li kien jixrob minn-hom, li jkun midfun fil-qrib. Jghidu li wahda tifla minn Silwan (rahal taht is-swar ta' Ġerusalem) daqs kemm kienet maħqura minn mart missierha, ma felhetx aktar u marret xtehtet ġewwa bir fil-qrib, jghidulu Bir Ghejjub. Hi u niezla għajtet l-isem tal-qaddis, u f'daqqa deher raġel xih f'qiegh il-bir u laqagħha f'dirgħajh. Qegħedha fuq blata bghid mill-ilma u qalilha: "Tib-żax, binti. Halli mmur nġhid lil abuk (missierek) jiġi għalik." Wara naqra

gie missierha u tellaghha mill-bir u hadha d-dar. Malli wasal keċċa l-mara li kellu u baghtha ghand niesha u t-tifla baqghet tgħix fil-hena minn dak il-hin 'il quddiem.

Jghidu li n-nies ghandu jkollhom qima lejn l-ghejjeun tal-ilma u ebda mara ma ghandha tersaq lejn ghajn jekk ma tkunx safja. Jekk xi mara niegħsa tersaq fuq ghajn, ir-ruh tal-ilma tista' tghakkisha b'xi marda, inkella tghakkes ir-rahāl kollu billi l-ilma jinqata'. Hekk jigrī drabi lill-ghajn tal-ilma ta' Hirbet Nuta, li qegħda bejn il-krum (egħlieqi tad-dwieli) in-naha ta' rahāl jismu Betunja, li tghammar fiha r-ruh tax-Xih Saleh. Meta l-ghajn tonqos u drabi taqta' għal kollox, in-nies tar-rahāl jemmnu li tkun imliet l-ilma minnha xi mara waqt żmien l-ingiesā. Għal hekk, biex Xih Saleh jahfrilhom, jiddhulu naghgħa u l-ghajn targa' tibda tagħti l-ilma bħal qabel xorta wahda.

Xi drabi r-ruh tal-ilma tiehu għamla ta' xebba sabiha, liebsa libsā bajda, imżejna donnha għarusa, li toqghod fuq haġra qrib il-ghajn tomxot xuxitha. Xuxitha tkun imdendla nofsha fuq daharha u nofsha fuq sidirha. Jekk jiġi xi xebb jimla' l-ilma, tibda tithaddet miegħu u ftit ftit thajjru jmur idur dawra magħha. Jekk imur, jew ma jargħax jiġi aktar, jew jiġi wara hafna snin. Hekk (dejjem kif jghidu l-Fellahin) wiehed xebb ta' ghoxrin sena minn rahāl jismu Bir iż-Zejt, li mar darba wahda fil-ghaxija jgħib l-ilma minn Ghajn il-Hammam, u ma raġax deher qabel seba' snin, u qal kull ma kien għalu.

Xi drabi r-ruh tiehu għamla ta' gidja mahruha. Jekk xi żaġhżuġh imur jiġri warajha biex jaqbadha, tibqalu sejra fil-barr u hemm, kif ikun wahdu titbiddillu f'xebba sabiha u tibda thajru biex imur magħha. Meta

xi hadd jiġrilu hekk, jghidu il-Gharab, għandu jghid "B'Isma Allah!" jew, jekk ikun Nisrani, "B'Isma is-Salib", jew "B'Isma Marjam il-Għadira!" (il-Madonna) jew b'isem xi qaddis. Meta jkun hemm xi bhima hdejn xi bir, biex tara jekk hix ruh, harsilha lejn ghajnejha. Ghax flok habba, f'ghajnejha, jekk tkun ruh, ikollha sing iswed, minn ġenb għal ġenb.

Jekk ruh minn dawn ma tkellmexx hi l-ewwel, tagħmel hażin jekk tkellimha, għax taqa' fuqek xi xorti hażina. Hekk għalu darba wiehed xebb jismu Hsien, mir-rahāl tal-Wilga. Dan kien jagħmel il-ghassa ma' ġnien li kien fiħ ghajn jghidulha Ghajn Hantax. Lejla wahda hada l-ghajn ra xebba qegħda tomxot, fuq haġra. Mar iżieghel biha imma hi keċċietu. Daqs kemm staha u hass ruhu miksur, il-ghada qata' griżmu b'sikkina.

Wiehed Nisrani minn Ramalla, jismu Jagħkub Abu Rukkab, darba wahda, fil-ghodu bikri mar barra mir-rahāl jaqta' x-xewk għan-nar. Kif qata' li kellu jaqta' u kien sejjer lejn iddar, ifttx il-hmara u ma jsibhiex. Ftakar li hemm kien hemm ghajn mirsuda (fiha ruh), li jghidulha Ghajn il-Qasar, u qal: "B'Isma is-Salib il-Haj!" Malli qal hekk, iħares u jara l-hmara marbuta fejn kien hallieha. Għabbieha x-xewk u kien sejjer imma sama' lehen helu ta' xebba li qaltu "Ja Jagħkub, istenne xwejje!" U kif dar ra xebba sabiha liebsa ta' għarusa u stednit biex imur magħha. Intebah li kienet ruh, u qal: "B'Isma Allah!", u hi ma dehretx aktar. Imma Jagħkub bil-qatgha wasal iddar itemtem u bil-kemm sata' jfiehemi lil martu x'kien għalu. Wara xi jumejn, għama, u baqa' jsemmi l-ġmiel ta' dik ix-xebba, u ma riedx jiekol aktar u wara ftit miet.

PATRI UBERTINU BERTI, O.F.M.

SALVE REGINA

BIL-PALESTIN

Is-selém għaliki, ja Sultána, ja omm ir-rahma. Is-selém għaliki, ja haját-na,, ja ħalwátna, u ja raġaġhna. Nasroh ilejki, ahna l-menfiin, awlád Ħawwa. Netnehhed ilejki, nehjin u bekiin, fi hêda l-wádi, wádi d-dmugh. U li dálek, ja xafighátna, míli lejna bi nadrek il-ħanún. U arina baġħad hêda l-manfa, Jesugh tamrat batánki l-imbárka. Ja ħanúna, ja ruqúfa, ja helwa Mirjam il-batúl! Selli 'l eġilna, ja wáldet Alláh l-qaddisa! Li kej nasthoqq muwághed il-Massih. Amien.

BIL-MALTI

Is-sliem għalik, Sultana, omm tal-ħniena. Sliem għalik, ħajja, hlewwa u tama tagħna. Lilek ingħajtu, ahna l-itturrufnati, ulied Ewa. Nitniehdu għalik, nolflu u nibku f'dan il-wied, wied tad-dmugh. U għal hekk, ja *avukata* tagħna, míl lejna b'ħarsek il-ħanin. U urina wara dan in-nefi lil Ġesù, frotta mbierka tal-ġuf tiegħek. Ja ħanina, ja *pija*, ja helwa Marija *verġni*! Itlob għalina, ja wiela ta' Alla, l-qaddisa! Biex nisthoqqu l-wegħdiet ta' Kristu. Amen.

QWIEL TAL-PALESTINA

Wa law kán ir-raġo! fahma, qaġhdu fid-dar rahma. Qawl qisu bil-Malti. Imma ahna mhux hekk nġhidu. Nġhidu: "Raġel id-dar, bħal taġen fuq in-nar", dejjem jara x'jaqla, u dejjem iġemgem.

Il-mara, men raġġalha, u l-faras men ħajjalha. *Il-mara tkun kif imexxiha r-raġel u d-debba kif isuqha min jirkibha.*

Ja arámel, 'a banát, hennu għal mutġawwizat! *Ja romol, ja xebbiet, hennu għan-nisa miżżewġin!* Ma nafx x'iridu iġhidu biha.

Ibnek, wa hu zġhir, rabbihu; wa hu kbir, hawihu. *Lil ibnek, meta jkun zġhir, kunlu bħal imġhallem, meta jikber kunlu bħal ħuk.* Jiġifieri: meta jikber kellmu u afda bih, imma *tikkmandax.*

Ħammluni hamlejn u la thammluni bin sentejn. *Għabbuni b'zewġ tagħbi-ġiet u la tġhabbinix b'tifel ta' sentejn.* Jista' jkun, għax billi jkun jaf jimxi, u għadu bla għaqal, joqġhod jahrablek 'il hawn u 'l hemm, jew billi jkun beda jtkellem, fehodlok rasek bil-mistoqsijiet.

Gewweżt binti, rthajt biláħa; aġat bi tmenja waráħa! *Zewweġt lil binti u strahajt mingħairha; wara ftit, ġiet bi tmienja warajha.* Jiġifieri, dak li ħsibtu ġid, sefaġħi deni.

Id-deher magħák, feinek bi mahasen għajrak. *Meta x-xorti tkun miegħek, il-ġid ta' l-oħrajn jiġi għandek;* jiġifieri, jekk tkun xortik tajba, kull ma tagħmel johroġlok tajjeb, u l-oħrajn jiftaqr u inti tistagħna.